
Rishi Agastyaproktam Shivalingapradakshinavidhyupadesham

ಮುಷಿ ಅಗಸ್ಯಪ್ರೋಕ್ತಂ ಶಿವಲಿಂಗಪ್ರದಕ್ಷಿಣವಿಧ್ಯುಪದೇಶಂ

Document Information



Text title : Rishi Agastyaproktam Shivalingapradakshinavidhyupadesham

File name : shivalingapradakShiNavidhyupadesham.itx

Category : shiva, shivarahasya, upadesha, advice

Location : doc_shiva

Proofread by : Ruma Dewan

Description/comments : shrIshivarahasyam | ugrAkhyah saptamAMshaH | adhyAyaH 26 kumbhaghoNamahimAnuv
| 50-83||

Latest update : June 16, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 16, 2024

sanskritdocuments.org

ಋಷಿ ಅಗಸ್ಯಪ್ರೋಕ್ತಂ ಶಿವಲಿಂಗಪ್ರದಕ್ಷಿಣವಿಧ್ಯುಪದೇಶಂ



(ಶಿವರಹಸ್ಯಾಂತರ್ಗತೇ ಉಗ್ರಾಖ್ಯೇ)

ಅಗಸ್ಯಃ (ಉವಾಚ)

ಪ್ರದಕ್ಷಿಣವಿಧಿಂ ವಕ್ಷ್ಯೇ ಶೃಣು ಸಮ್ಯಗ್ನಿ ಜೋತ್ತಮ .
ನಮಸ್ಕಾರವಿಧಿಂ ಚಾತ್ರ ವಕ್ಷ್ಯೇ ವೈದಿಕಮಾರ್ಗತಃ .. 50..
ಪ್ರದಕ್ಷಿಣಪ್ರಕಾರಸ್ತು ದ್ವಿವಿಧೋ ವೇದಸಮ್ಮತಃ .
ಸವ್ಯಾಪನವ್ಯಃ ಸವ್ಯಶ್ಚ ತತ್ರಾದ್ಯವಿಧಿರುಚ್ಯತೇ .. 51..
ವೃಷಂ ಚಂಡಂ ವೃಷಂ ಚೈವ ಸೋಮಸೂತ್ರಂ ಪುನರ್ವೃಷಂ .
ಚಂಡಂ ಚ ಸೋಮಸೂತ್ರಂ ಚ ಪುನಶ್ಚಂಡಂ ಪುನರ್ವೃಷಮ .. 52..
ಏತತ್ಪ್ರದಕ್ಷಿಣೋಕ್ತಾನಿ ಸ್ಥಾನಾನಿ ನವ ಸತ್ತಮ .
ನ ತಾನ್ಯುಲ್ಲಂಘನೀಯಾನಿ ವೇದಮಾರ್ಗರತ್ನೈರ್ವಿಜೃಂಭಿತೈಃ .. 53..
ಪ್ರಾಗ್ಧ್ವಾರೇ ದೇವದೇವಸ್ಯ ವೃಷಸ್ಥಾನಂ ಪ್ರಕೀರ್ತಿತಂ .
ಪಶ್ಚಿಮಾಭಿಮುಖೇ ಲಿಂಗೇ ಸ್ಥಾನಮೇತದುದೀರಿತಂ .. 54..
ಪ್ರಾಜ್ಞುಖೇ ಶಿವಲಿಂಗೇ ತು ಚಂಡಸ್ಥಾನಂ ದ್ವಿಜೋತ್ತಮ .
ಈಶಾನಭಾಗೇ ವಿಜ್ಞೇಯಭನ್ಯತ್ರ ತು ನ ಸರ್ವಥಾ .. 55..
ಮಹೇಶಸ್ಯೋತ್ತರಂ ಸ್ಥಾನಂ ಸೋಮಸೂತ್ರಸ್ಥಲಂ ಸ್ಮೃತಂ .
ಪೂರ್ವಾಭಿಮುಖಲಿಂಗೇ ತು ನಿಯಮೋಽಯಂ ಪ್ರಕೀರ್ತಿತಃ .. 56..
ಪಶ್ಚಿಮಾಭಿಮುಖೇ ಲಿಂಗೇ ಸೋಮಸೂತ್ರಂ ಶಿವಸ್ಯ ತು .
ಪೂರ್ವಸ್ಥಾನಂ ತು ವಿಜ್ಞೇಯಮನ್ಯತ್ರ ತು ನ ಸರ್ವಥಾ .. 57..
ತ್ರೀಣೈತಾನಿ ಸ್ಥಲಾನ್ಯೇವ ನವ ಸ್ಥಾನಾನಿ ಸತ್ತಮ .
ಏತೇಷ್ಟೇವ ತ್ರಿರಾವೃತ್ತ್ಯಾ ನವಸ್ಥಾನಪ್ರಕಲ್ಪನಂ .. 58..
ತೇಷ್ಟೇವೈಕೈಕಮಾವೃತ್ತ್ಯಾ ತಾನ್ಯೇವಾತ್ರ ಪುನಃ ಪುನಃ .
ಯತ್ಕೇನಾವರ್ತನೀಯಾನಿ ನವತಾಂ ಯಾಂತಿ ತಾನ್ಯತಃ .. 59..
ಉಪವಿಶ್ಯ ವೃಷಸ್ಥಾನೇ ಸಂಕಲ್ಪ್ಯ ವಿಧಿಪೂರ್ವಕಂ .
ಕೃತಾಂಜಲಿಪುಟೋ ಮೌನೀ ಚಂಡಸ್ಥಾನಂ ವ್ರಜೇತ್ತತಃ .. 60..
ಪುನರ್ವೃಷೇಶಮಾಗತ್ಯ ಚಂಡಸ್ಥಾನಂ ವ್ರಜೇತ್ತತಃ .
ತತೋ ವೃಷೇಶಮಪ್ರಾಪ್ಯ ಸೋಮಸೂತ್ರಂ ವ್ರಜೇತ್ತತಃ .. 61..

ಸೋಮಸೂತ್ರಮನುಲ್ಲಂಘ್ಯ ಚಂಡಸ್ಥಾನಾವೃಷಂ ವ್ರಜೇತ್ .
 ಸ್ಥಾನಾನ್ಯೇವಂ ಸಮಾವೃತ್ಯ ವೃಷಭೇಶಂ ಪುನರ್ಯದಾ .. 62..
 ಪ್ರಾಪ್ನುಯಾನ್ನಿಯತೋ ಭೂತ್ವಾ ತದೇಕಂ ಸ್ಯಾತ್ಪ್ರದಕ್ಷಿಣಂ .
 ಸವ್ಯಾಪಸವ್ಯರೂಪೇಽಸ್ಮಿನ್ ವೈದಿಕೇ ತು ಪ್ರದಕ್ಷಿಣೇ .. 63..
 ಪ್ರದಕ್ಷಿಣವಿಧಿಃ ಪ್ರೋಕ್ತೋ ಜಾಬಾಲ್ಯೈರಯಮೇವ ಹಿ .
 ಏವಂ ಪ್ರದಕ್ಷಿಣಂ ಕಾರ್ಯಂ ಪ್ರತ್ಯಹಂ ಶಂಕರಾಲಯೇ .. 64..
 ಯದ್ಯತ್ರ ಮೋಹಾದ್ವ್ಯತ್ಯಾಸಸ್ತದಾ ಸ್ಯಾದನ್ಯಥಾ ಧ್ರುವಂ .
 ದಿವಾಸಂಧ್ಯಾಸು ಕರ್ತವ್ಯಮೇವಮೇತತ್ಪ್ರದಕ್ಷಿಣಂ .. 65..
 ಇದಂ ಪ್ರದಕ್ಷಿಣಂ ನಿತ್ಯಂ ದ್ವಿಜಮಾತ್ರಸ್ಯ ಸತ್ತಮ .
 ಪ್ರದಕ್ಷಿಣತ್ರಯಂ ಕಾರ್ಯಂ ಏಕಂ ಪಂಚದಶಾಥ ವಾ .. 66..
 ಅಷ್ಟೌ ದ್ವಾದಶ ವಾ ಕಾರ್ಯಾಣ್ಯಧಿಕಾನ್ಯಪಿ ಶಕ್ತಿತಃ .
 ಸವ್ಯಂ ಸವ್ಯೇನ ಕರ್ತವ್ಯಂ ತದಪಿ ಶ್ರುತಿಚೋದಿತಂ .. 67..
 ತದಪಿ ದ್ವಿಜಮಾತ್ರಸ್ಯ ನಿತ್ಯಮೇವ ನ ಸಂಶಯಃ .
 ಶಕ್ಯೆಸ್ತು ಸರ್ವದಾ ಕಾರ್ಯಂ ಸವ್ಯಾಸವ್ಯಪ್ರದಕ್ಷಿಣಂ .. 68..
 ಇದಂ ಕಾರ್ಯಂ ಪ್ರದೋಷೇಷು ಶಕ್ತಿಹೀನೈರಪಿ ದ್ವಿಜ .
 ಸವ್ಯಾಸವ್ಯವಿಧಾನೇನ ಪ್ರದೋಷೇ ಶಂಕರಾಲಯೇ .. 69..
 ಪ್ರದಕ್ಷಿಣತ್ರಯಂ ವಾಪಿ ಕರ್ತವ್ಯಂ ನಿಯಮಾದ್ವಿಜೈಃ .
 ಶಿವಾಲಯೇ ತು ಯಃ ಕುರ್ಯಾತ್ಸವ್ಯಾಸವ್ಯಪ್ರದಕ್ಷಿಣಂ .. 70..
 ಸ ಫಲಂ ವಾಜಪೇಯಸ್ಯ ಸಂಪ್ರಾಪ್ನೋತಿ ಪದೇ ಪದೇ .
 ಕೃತಾಂಜಲಿಪುಟೈರೇವ ಶಿವಧ್ಯಾನಪುರಃಸರಂ .. 71..
 ಪ್ರದಕ್ಷಿಣಂ ಸದಾ ಕಾರ್ಯಂ ಮಹಾದೇವಾಲಯೇ ದ್ವಿಜ .
 ಅಷ್ಟಾಂಗಸಹಿತಃ ಕಾರ್ಯಃ ಪ್ರಣಾಮಃ ಪಾರ್ವತೀಪತೇಃ .. 72..
 ಸರ್ವಕಾಲೇಷು ಯತ್ನೇನ ಶಿವಧ್ಯಾನಪುರಃಸರಂ .
 ಜಾನುಬಾಹುಶಿರೋವಕ್ಷೋಗಂಡಾನಾಮಷ್ಟಕಂ ಯದಾ .. 73..
 ದಂಡವತ್ಪ್ರಣತಾಸಕ್ತಂ ತದಷ್ಟಾಂಗನತಿರ್ಭವೇತ್ .
 ಏತದಷ್ಟಾಂಗಂ ಸಂಯುಕ್ತಾಃ ಪ್ರಣಾಮಾಃ ಪಾರ್ವತೀಪತೇಃ .. 74..
 ಪ್ರಯತ್ನೇನಾನ್ವಹಂ ಕಾರ್ಯಾಃ ಸಾವಧಾನಂ ದ್ವಿಜಾತಿಭಿಃ .
 ಪ್ರಣಾಮಾಃ ಪಾರ್ವತೀಶಸ್ಯ ಕರ್ತವ್ಯಾ ಏಕವಿಂಶತಿಃ .. 75..
 ಏಕಾದಶಾಫವಾಷ್ಟೌ ವಾ ನಾತೋ ನ್ಯೂನಾಃ ಕದಾಚನ .
 ಪ್ರಾತಃ ಶಿವಾರ್ಚನಂ ಕೃತ್ವಾ ದಶ ಕುರ್ಯಾತ್ಪ್ರದಕ್ಷಿಣಾಃ .. 76..
 ಮಧ್ಯಾಹ್ನೇ ದ್ವಾದಶ ಸ್ಯುಃ ಸಾಯಮೇಕಾದಶೋದಿತಾಃ .
 ಸಮುದ್ಗೊಲಿತದೇಹೇನ ಮಹಾದೇವಪ್ರದಕ್ಷಿಣಂ .. 77..

ಕರ್ತವ್ಯಂ ನಾತಿವೇಗೇನ ಧೃತ್ವಾ ರುದ್ರಾಕ್ಷಮಾಲಿಕಾಃ .

ಸೋಮಸೂತ್ರಮನುಲ್ಲಂಘ್ಯ ಗರ್ಭೇ ಕಾರ್ಯಾಃ ಪ್ರದಕ್ಷಿಣಾಃ .. 78..

ವೃಷೋ ಯದಿ ಭವೇದ್ಗರ್ಭೇ ನೋ ಚೇತ್ತತ್ರ ನ ಸರ್ವಥಾ .

ಸೋಮಸೂತ್ರಮನುಲ್ಲಂಘ್ಯ ಗರ್ಭೇ ಸವೃಷಭೇಽಪಿ ಚ .. 79..

ವಿಹಿತಂ ವಾಸ್ತ್ವವಿಹಿತಂ ಸೋಮಸೂತ್ರಂ ನ ಲಂಘಯೇತ್ .

ಬಹಿಶ್ಚಾಪಿ ಹಿ ತಂ ಸೂತ್ರಮುಲ್ಲಂಘಯ ನೈವ ಸರ್ವಥಾ .. 80..

ಮೋಹಾದಪಿ ತಂ ಸೂತ್ರಮುಲ್ಲಂಘ್ಯಾಪ್ನೋತಿ ಯಾತನಾಃ .

ಉತ್ತರಾಭಿಮುಖ್ಯಃ ಕಾರ್ಯಂ ಶ್ರೀಮಹಾದೇವಪೂಜನಂ .. 81..

ಪ್ರಾಜ್ಞುಖೇನಾಪಿ ವಾ ಕಾರ್ಯಂ ಶ್ರೀಮಹಾದೇವಪೂಜನಂ .

ಪಶ್ಚಿಮಾಭಿಮುಖೈರ್ವಾಪಿ ಕರ್ತವ್ಯಂ ಶಿವಪೂಜನಂ .. 82..

ದಕ್ಷಿಣಾಭಿಮುಖೈರ್ಮರ್ತ್ಯೈರ್ನ ಕರ್ತವ್ಯಂ ಶಿವಾರ್ಚನಂ .. 83..

.. ಇತಿ ಶಿವರಹಸ್ಯಾಂತರ್ಗತೇ ಋಷಿ ಅಗಸ್ತ್ಯಪ್ರೋಕ್ತಂ ಶಿವಲಿಂಗಪ್ರದಕ್ಷಿಣವಿಧ್ಯುಪದೇಶಂ
ಸಂಪೂರ್ಣಂ ..

-.. ಶ್ರೀಶಿವರಹಸ್ಯಂ . ಉಗ್ರಾಖ್ಯಃ ಸಪ್ತಮಾಂಶಃ . ಅಧ್ಯಾಯಃ 26 ಕುಂಭಘೋಣಮಹಿಮಾನುವ
. 50-83..

-.. shrIshivarahasyam . ugrAkhyah saptamAMshaH . adhyAyaH 26 kumbhaghoNamahimAnuvarNa
. 50-83..

Notes:

Rṣi Agastya ಋಷಿ ಅಗಸ್ತ್ಯ delivers Upadeśa ಉಪದೇಶ (to Dvija ದ್ವಿಜ) about the two
types of Śivaliṅga Pradakṣiṇā ಶಿವಲಿಂಗ ಪ್ರದಕ್ಷಿಣಾ viz., Savyāpsavya ಸವ್ಯಾಪ್ಸವ್ಯ and
Savya ಸವ್ಯ - especially mentioning about not crossing the Somasūtra ಸೋಮಸೂತ್ರ.

Proofread by Ruma Dewan

—
Rishi Agastya proktam Shivaliṅgapradakṣiṇavidhyupadeśam

pdf was typeset on June 16, 2024

—

Please send corrections to sanskrit@cheerful.com

